

कारण एवं प्रभाव

जब कोई घटना घटित होती है, तो उसके घटित होने पर उससे सम्बन्धित परिदृश्यों पर उसका कुछ-न-कुछ प्रभाव अवश्य पड़ता है। अभ्यर्थियों को दिए गए कथनों में से कारण एवं प्रभाव का भेद करना होता है।

इस अध्याय के अन्तर्गत आने वाले प्रश्नों में दो कथन या एक घटना दी गई होती है। दिए गए कथन या तो स्वतन्त्र कारण हो सकते हैं या स्वतन्त्र कारणों या सामान्य कारणों के प्रभाव हो सकते हैं, यह भी हो सकता है कि इनमें से एक कथन दूसरे कथन का प्रभाव हो, लेकिन कथन या घटना के सम्बन्ध में कुछ विकल्प दिए गए होते हैं। इन विकल्पों के अनुसार ही दिए गए कथन या घटना का 'कारण या प्रभाव' ज्ञात करना होता है।

अभ्यर्थियों को सुविधा के लिए उपरोक्त तथ्यों को स्पष्ट करने के लिए नीचे कुछ उदाहरण दिए गए हैं। अभ्यर्थी इनका ध्यानपूर्वक अवलोकन करें।

निर्देश (उदाहरण सं. 1 और 2) नीचे प्रत्येक प्रश्न में दो कथन I और II दिए गए हैं। ये कथन या तो स्वतन्त्र कारण हो सकते हैं या स्वतन्त्र कारणों या सामान्य कारणों के प्रभाव हो सकते हैं। इनमें से एक कथन दूसरे कथन का परिणाम हो सकता है। दोनों कथनों को पढ़िए और तय कीजिए कि निम्नलिखित में से किस उत्तर विकल्प का चुनाव इन दोनों कथनों के बीच सही सम्बन्ध बताता है?

उत्तर दीजिए

- कथन I कारण है और कथन II प्रभाव है
- कथन II कारण है और कथन I प्रभाव है
- कथन I और II दोनों स्वतन्त्र कारण हैं
- कथन I और II दोनों स्वतन्त्र कारणों के प्रभाव हैं
- कथन I और II दोनों किसी सामान्य कारण के प्रभाव हैं

उदाहरण 1.I. सरकार ने तत्काल रूप से प्रभावी पेट्रोल और डीजल की कीमतों में 10% वृद्धि की है।

II. तेल उत्पादक देशों ने अगली तिमाही में कच्चे तेल का उत्पादन 20% बढ़ाने का निर्णय लिया है। [SBI (PO) 2008]

हल (e) तेल उत्पादक देशों ने अगली तिमाही में कच्चे तेल का उत्पादन 20% बढ़ाने का निर्णय लिया है, जिसका असर पेट्रोल और डीजल की कीमतों पर अगली तिमाही तक होना चाहिए, लेकिन सरकार द्वारा तत्काल रूप से पेट्रोल और डीजल की कीमतों में वृद्धि की जाती है, जो कथन II से सम्बन्धित नहीं है। अतः कथन I व II किसी सामान्य कारण के प्रभाव हैं।

उदाहरण 2.I. शहर के दूरस्थ उपनगरों में जवाहरातों की दुकानों में कई बार चोरी की घटनाएँ रिकॉर्ड की गई हैं।

II. शहर और उपनगरों के दुकानदारों ने सुरक्षा की स्थिति में सुधार हेतु पुलिस प्राधिकरण से माँग की है। [LIC ADO 2007]

हल (a) शहर के दूरस्थ उपनगरों में जवाहरातों की दुकानों में कई बार चोरी की घटनाएँ रिकॉर्ड की गई हैं जिसके कारण शहर और उपनगरों के दुकानदारों ने सुरक्षा की स्थिति में सुधार हेतु पुलिस प्राधिकरण से माँग की है। अतः कथन I कारण तथा कथन II उसका प्रभाव है।

उदाहरण 3. दिए गए प्रश्न में दो कथन I तथा II दिए गए हैं। ये कथन या तो स्वतन्त्र कारण हो सकते हैं या स्वतन्त्र कारणों या सामान्य कारणों के परिणाम हो सकते हैं। इनमें से एक कथन दूसरे कथन का परिणाम हो सकता है। दोनों कथनों को पढ़िए और तय कीजिए कि निम्नलिखित में से किस उत्तर का चुनाव इन दोनों कथनों के बीच सही सम्बन्ध बताता है?

[RBI Assist. Manager 2017]

कथन I. बहुत से पौधों तथा जानवरों की प्रजातियाँ समय बीतने के साथ विलुप्त होती जा रही हैं तथा पारिस्थितिक सन्तुलन बिगड़ता जा रहा है।

II. आधारीक संरचना की वृद्धि तथा नगरों एवं शहरों के विस्तार के लिए बड़े पैमाने पर वनों की कटाई हो रही है।

- कथन I और II दोनों स्वतन्त्र कारण हैं
- कथन II कारण है तथा कथन I परिणाम है
- कथन I कारण है तथा कथन II परिणाम है
- कथन I और II दोनों किसी सामान्य कारण के परिणाम हैं
- कथन I और II दोनों स्वतन्त्र कारणों के परिणाम हैं

हल (a) दिए गए दोनों कथनों के आधार पर कहा जा सकता है कि समय बीतने के साथ पौधों तथा जानवरों की प्रजातियाँ लुप्त होना तथा नगरों एवं शहरों के विस्तार के लिए बड़े पैमाने पर वनों की कटाई होना दोनों अलग-अलग चीजें हैं। अतः कहा जा सकता है कि कथन I तथा II दोनों ही स्वतन्त्र कारण हैं।

उदाहरण 4. कथन सीमेण्ट विनिर्माता कम्पनियों ने तत्काल प्रभाव से सीमेण्ट की कीमतों में लगभग 15% वृद्धि कर दी है।

निम्नलिखित में से कौन-सा/से उपरोक्त कथन का/के सम्भावित प्रभाव है/हैं?

- सरकार सीमेण्ट विनिर्माता कम्पनियों को, कीमत वृद्धि घटा कर 5% करने के निर्देश देगी।
- रिहायशी प्लेटों और वाणिज्यिक कम्पनियों की कीमतों में वृद्धि का रुख दिखेगा।

III. निर्माण कम्पनियों, चल रही सभी निर्माण परियोजनाओं को तत्काल प्रभाव से रोक सकती हैं।

- (a) केवल कथन II (b) केवल कथन I
(c) केवल कथन III (d) कथन II और कथन III

हल (c) दिए गए कथन के केवल II और III प्रभाव हो सकते हैं, क्योंकि सीमेण्ट विनिर्माता कम्पनियों ने तत्काल प्रभाव से सीमेण्ट की कीमतों में लगभग 15% वृद्धि कर दी है। इस कारण का सम्भावित प्रभाव यह होगा कि रिहायशी फ्लैटों और वाणिज्यिक कम्पनियों की कीमतों में वृद्धि का रुख दिखेगा, साथ ही ऐसा भी हो सकता है कि निर्माण कम्पनियों, निर्माण परियोजनाओं को तत्काल प्रभाव से रोक दे।

उदाहरण 5. कथन मानसून के पहले दो महीनों में शहर की सड़कों की हालत बहुत अधिक खराब हो गई है और सड़कों पर बड़े-बड़े गड्ढे पड़ गए हैं। उपरोक्त कथन का सम्भावित प्रभाव निम्न में से कौन-सा हो सकता है?

[IBPS (PO) 2011]

- (a) नगर निगम में मानसून आरम्भ होने से पहले अच्छी क्वालिटी के सामान के साथ शहर की सड़कों की मरम्मत की थी
(b) शहर के अन्दर सड़क से नियमित रूप से लम्बी दूरी की यात्रा करने के बाद बड़ी संख्या में लोगों को रीढ़ की हड्डी से जुड़ी चोटें लगी हैं
(c) विगत में सड़कों की मरम्मत के लिए ठेकेदारों का चुनाव करने में नगर निगम सावधान रहा है
(d) मानसून के महीनों में लोग हमेशा सड़कों पर गड्ढों की शिकायत करते हैं
(e) उपरोक्त में से कोई नहीं

हल (b) सड़कों पर बड़े-बड़े गड्ढे पड़ जाने से नियमित रूप से लम्बी दूरी की यात्रा करने से बड़ी संख्या में लोगों की रीढ़ की हड्डी से जुड़ी चोटें लगी हैं। अतः दिए गए कथन का प्रभाव विकल्प (b) में है।

प्रेक्टिस सेट

निर्देश (प्र. सं. 1 और 2) निम्नलिखित प्रत्येक प्रश्न में, दो कथन I और II दिए गए हैं। इसमें कथन एवं कारण का सम्बन्ध हो सकता है या स्वतन्त्र कारण हो सकते हैं या स्वतन्त्र कारणों के प्रभाव हो सकते हैं।

उत्तर दीजिए

[UPSSSC 2016]

- (a) कथन I कारण है और कथन II इसका प्रभाव है
(b) कथन II कारण है और कथन I इसका प्रभाव है
(c) कथन I और II दोनों ही स्वतन्त्र कारण हैं
(d) कथन I और II दोनों ही स्वतन्त्र कारणों के प्रभाव हैं

1. कथन I. गत कुछ महीनों से घरेलू बाजार में पेट्रोल और डीजल की कीमतें अपरिवर्तित रही हैं।

कथन II. गत कुछ महीनों में अन्तर्राष्ट्रीय बाजार में क्रूड ऑयल की कीमतें भरपूर ऊँची गई हैं।

2. कथन I. समाज के सभी वर्गों द्वारा योगा और व्यायाम का महत्त्व स्वीकार किया गया है।

कथन II. समाज के विशेषकर मध्यवर्गीय समूह के लोगों में स्वास्थ्य के प्रति जागरूकता बढ़ी है।

निर्देश (प्र. सं. 3-5) नीचे दिए गए प्रश्नों में, प्रत्येक प्रश्न में दो कथन I तथा II दिए गए हैं। यह कथन स्वतन्त्र घटनाओं के कारण, उनके प्रभाव, स्वतन्त्र घटनाएँ या स्वतन्त्र कारण हो सकते हैं। इनमें से एक कथन दूसरे का परिणाम हो सकता है। दोनों कथनों को पढ़िए और तय कीजिए कि निम्नलिखित में से कौन-सा उत्तर विकल्प इन दो कथनों के बीच सही सम्बन्ध दर्शाता है?

[SBI (Clerk) 2017]

उत्तर दीजिए

- (a) यदि कथन I कारण और कथन II परिणाम है
(b) यदि कथन II कारण और कथन I परिणाम है
(c) यदि कथन I और II दोनों ही स्वतन्त्र कारण हैं
(d) यदि कथन I और II दोनों ही स्वतन्त्र कारणों के परिणाम हैं
(e) यदि दोनों कथन किसी सामान्य कारण के परिणाम हैं

3. I. यह समाज के प्रत्येक व्यक्ति का नैतिक कर्तव्य है कि वह अपने देश के सभी देशवासियों के स्वास्थ्य की सुरक्षा के लिए वायु प्रदूषण कम करने के लिए बेहतर प्रयास करें।

II. हमारे देश में वायु प्रदूषण की जबरदस्त बढ़ती मात्रा के कारण बहुत से लोग अस्थमा से प्रभावित हो रहे हैं।

4. I. दिल्ली में प्रत्येक स्थान पर भूजल स्तर में पिछले वर्ष होने वाली मानसूनी वर्षा के कारण वृद्धि हुई है।

II. गत वर्ष रेल पटरियों पर पानी आ जाने के कारण बहुत सी ट्रेनों को रद्द करना पड़ा।

5. I. सरकार ने अभी हाल ही में अनाधिकृत इन्स्टीट्यूटों में व्यावसायिक कोर्सों के लिए फीस निर्धारित की है।

II. पिछले वर्ष अनाधिकृत इन्स्टीट्यूटों में पढ़ने वाले छात्रों के अभिभावकों ने मानक से निर्धारित फीस से अधिक फीस लेने पर प्रदर्शन किया था।

निर्देश (प्र. सं. 6-10) नीचे प्रत्येक प्रश्न में दो कथन I और II दिए गए हैं। ये कथन या तो स्वतन्त्र कारण हो सकते हैं या स्वतन्त्र कारणों के प्रभाव हो सकते हैं। इनमें से एक कथन दूसरे कथन का प्रभाव हो सकता है। दोनों कथनों को पढ़िए और तय कीजिए कि निम्नलिखित में से कौन-सा उत्तर विकल्प इन दो कथनों के बीच का सही सम्बन्ध दर्शाता है?

उत्तर दीजिए

- (a) कथन I कारण और कथन II इसका प्रभाव है
(b) कथन II कारण और कथन I इसका प्रभाव है
(c) कथन I और II दोनों ही स्वतन्त्र कारण हैं
(d) कथन I और II दोनों ही स्वतन्त्र कारणों के प्रभाव हैं
(e) यदि दोनों कथन किसी सामान्य कारण के प्रभाव हैं

6. I. म्यूनिसिपल अथॉरिटी ने अगले दो दिन के लिए शहर के सभी स्कूलों को बन्द करने के लिए कहा।

II. अगले दो दिन में शहर में एक बड़े तूफान के आने की सम्भावना है।

[Dena Bank (PO) 2009]

7. I. अगले 48 घण्टों में शहरी इलाके में भारी बौछार की सम्भावना है।

II. सप्ताह में होने वाला इण्टर-क्लब क्रिकेट टूर्नामेंट रद्द कर दिया गया है।

[Vijaya Bank (PO) 2010]

8. I. यद्यपि ग्रामीण भारत में मोबाइल फोनों के प्रयोक्ताओं की संख्या बहुत है, फिर भी कम्प्यूटर और इण्टरनेट दूर का सपना है।

II. हाल ही में बड़े पैमाने में ग्रामीण क्षेत्रों से लोग शहरी क्षेत्रों में स्थानान्तरित हुए हैं।

[Cenara Bank (PO) 2009]

9. I. कम्पनी के बहुसंख्यक शेयरधारकों ने अल्पसंख्यक शेयरधारकों के शेयरों को खरीदने का निर्णय लिया।
II. कम्पनी को पिछली तीन तिमाहियों से हानि हो रही है।

[Indian Bank (PO) 2008]

10. I. शाम के समय सड़के वाहनों से ठसा-ठसा भर जाती है, जिससे वाहनों की गति बहुत कम हो जाती है।
II. पिछले कुछ समय से हवा में प्रदूषण के स्तर में बहुत अधिक वृद्धि हुई है।

[Syndicate Bank (PO) 2007]

11. पिछले छः महीनों में चौपहिया वाहनों की बिक्री में पिछले वर्ष इसी अवधि में बेचे गए चौपहिया वाहनों की संख्या की तुलना में बहुत कमी आई है। [IBPS (PO) 2011]

उपरोक्त परिघटना का सम्भावित कारण निम्न में से कौन-सा हो सकता है?

- I. सरकार ने इस वर्ष के आरम्भ में चौपहिया वाहनों पर अधिक उत्पाद शुल्क लगा दिया है।
II. पिछले आठ माह में पेट्रोल की कीमतों में बहुत वृद्धि हुई है।
III. पिछले सात माह से आवास और कार ऋणों पर ब्याज की दर बढ़ती जा रही है।

- (a) कथन I, II और III (b) कथन I और III
(c) कथन II और III (d) केवल कथन II
(e) केवल कथन I

12. पिछले दशक में भारत में महिलाओं के कम होते लिंग अनुपात का रुझान चेतावनी देने वाला है और यदि महिला भ्रूण हत्या को रोकने के पर्याप्त उपाय नहीं किए गए, तो स्थिति नियन्त्रण से बाहर हो सकती है।
इस प्रवृत्ति को उलटने का प्रभावी उपाय निम्न में से कौन-सा हो सकता है?

[IBPS (PO) 2011]

- I. सरकार को सभी स्वास्थ्य सेवा केन्द्रों पर सम्भावित माताओं के लिए स्कैनरो/सोनोग्राफी के प्रयोग पर तत्काल पूर्ण प्रतिबन्ध लगा देना चाहिए।
II. सरकार को उन दम्पतियों के लिए महत्वपूर्ण प्रोत्साहन योजना की घोषणा करनी चाहिए, जिनकी कम-से-कम एक पुत्री है।
III. सरकार को महिला भ्रूण हत्या के खिलाफ जागृति उत्पन्न करने के लिए राष्ट्रव्यापी अभियान चलाना चाहिए।

- (a) केवल कथन I (b) कथन I और II
(c) कथन II और III (d) कथन I, II और III
(e) इनमें से कोई नहीं

13. कारण स्कूल प्राधिकरण ने चालू अकादमिक सत्र से ट्यूशन फीस में बहुत अधिक वृद्धि कर दी है।

निम्नलिखित में से दिए गए कारण का परिणाम क्या हो सकता है?

- I. मौजूदा छात्रों के माता-पिता अपने बच्चों को दूसरे स्कूलों में दाखिल करवा देंगे।
II. इस अकादमिक सत्र में कोई नया छात्र दाखिला नहीं लेगा।
III. मौजूदा छात्रों के माता-पिता स्कूल द्वारा फीस में वृद्धि को वापस लिए जाने के आदेश देने के लिए सरकार से सम्पर्क करेंगे। [BOB (PO) 2007]

(a) कथन II और कथन III
(b) केवल कथन I
(c) केवल कथन II
(d) केवल कथन III
(e) उपरोक्त में से कोई नहीं

14. कथन राज्य की सभी प्रमुख नदियाँ पिछले कुछ हफ्तों से खतरे के निशान से काफी ऊपर बह रही हैं। निम्नलिखित में से कौन-सा/से उपरोक्त कारण का/के सम्भावित परिणाम है/हैं?

- I. नदी के तटों के नजदीक बसे बहुत-से गाँव डूब गए, जिससे निवासियों को भागना पड़ा।
II. सरकार ने नदी तटों के नजदीक रहने वाले सभी प्रभावित ग्रामवासियों को वैकल्पिक आश्रय देने का निर्णय लिया है।
III. सारे राज्य को भारी बाढ़ की चेतावनी दे दी गई है।

- (a) केवल कथन I (b) कथन I और II
(c) कथन II और III (d) कथन I, II और III
(e) इनमें से कोई नहीं

15. परिणाम पिछले कुछ हफ्तों से आवश्यक वस्तुओं की कीमतें लगातार बढ़ रही हैं। निम्नलिखित में से उपरोक्त परिणाम का सम्भावित कारण कौन-सा हो सकता है?

- I. पिछले सप्ताह उपभोक्ता मूल्य सूचकांक ने बड़ी छलाँग लगाई है।
II. उपभोक्ताओं ने फिलहाल आवश्यक वस्तुएँ न खरीदने का निर्णय किया है।
III. सरकार ने प्रमुख आपूर्तिकर्ताओं को खुदरा बाजार में आवश्यक वस्तुओं की आपूर्ति बढ़ाने का नोटिस जारी किया है।

- (a) केवल कथन I (b) केवल कथन II
(c) केवल कथन III (d) कथन II और III
(e) इनमें से कोई नहीं

16. परिणाम निजी अस्पतालों को विनियमित करने के एक उपाय के रूप में, राज्य स्वास्थ्य विभाग यह सुनिश्चित करने के लिए नियम बना रहा है कि ऐसे सारे अस्पताल उसके पास पंजीकृत हों।

दिए गए परिणाम का सम्भावित कारण निम्नलिखित में से कौन-सा हो सकता है?

[IBPS (PO) 2013]

- (a) विभाग ने यह जाना कि सरकारी अस्पतालों की तुलना में निजी अस्पताल इलाज के लिए बहुत कम प्रभार लेते हैं
(b) सरकार द्वारा चलाए जाने वाले अस्पताल निजी अस्पतालों जैसे मानक कायम नहीं रखते
(c) विभाग ने यह जाना कि कई अस्पताल संरचना सम्बन्धी कमी बताकर बीमारों को खारिज कर रहे थे
(d) डॉक्टरों, नर्सों और बिस्तरों की संख्या के अतिरिक्त इसका भी पंजीकरण और थ्योरा दर्ज किया जाएगा कि अस्पताल अपनी संरचना के आधार पर किस प्रकार की कार्यविधि अपना सकता है
(e) विभाग में पंजीकरण न कराने वाले निजी अस्पतालों को पंजीकरण के लिए बाध्य किया जाएगा और उन्हें भारी जुर्माना अदा करना होगा

17. कथन कॉलेज को अन्ततः मान्यता मिल गई है और उसे मानित विश्वविद्यालय का दर्जा मिल गया है।

उपरोक्त कथन का सम्भावित परिणाम निम्नलिखित में से कौन-सा हो सकता है?

[IBPS (PO) 2011]

- (a) कॉलेज का प्राचार्य सेवानिवृत्त अधिकारी होगा
(b) इस कॉलेज में अगले शैक्षणिक वर्ष में प्रवेश पाने की इच्छा करने वाले छात्रों की संख्या में बहुत कमी आएगी
(c) सरकार से अनुदान न मिलने के बावजूद कॉलेज अपने छात्रों से कम फीस लेगा
(d) कॉलेज जो पाठ्यक्रम चलाता है, उनमें से बहुत ज्यादा कम कर देगा
(e) छात्रों के बीच कॉलेज की प्रतिष्ठा में सामान्यतः सुधार हुआ है

18. किसानों की भूमि के अर्जन के बदले सरकार द्वारा उनके लिए मुआवजा, नीति की घोषणा के बाद, किसानों ने इस नीति के लिखित प्रमाण की माँग की। लिखित प्रमाण माँगने का कारण सम्भवतः निम्नलिखित में से क्या हो सकता है? [IBPS (PO) 2013]

- (a) पहले की ऐसी नीतियों में किसान अपनी भूमि के लिए अपर्याप्त मुआवजे का विरोध नहीं कर सकते थे
(b) नीति में आश्वासित मुआवजा बहुत ही कम था
(c) किसान सरकार को अपनी भूमि अभ्यर्पित नहीं करना चाहते थे

- (d) किसान सरकार को उनकी भूमि से होने वाली आय के कुछ प्रतिशत हिस्से की माँग कर रहे हैं
(e) किसानों के लिए मुआवजा नीति बनाने के लिए सरकार पर दबाव डालने का एकमात्र विकल्प प्रमाण की माँग करना है

19. प्रभाव भक्तों की संख्या की कमी के कारण धार्मिक स्थल में मन्दिर में वीरानी छाई है। उपरोक्त प्रभाव का सम्भावित कारण निम्नलिखित में से कौन-सा हो सकता है?

[IBPS (PO) 2013]

- (a) एक संरचना इन्जीनियर, एक महीना पहले मन्दिर आया था और उसने इस ढाँचे को असुरक्षित घोषित किया था
(b) कई वर्षों में भक्तों द्वारा जो निधियाँ जमा हुई थी, जिनमें तेजी से कमी आ रही है
(c) स्थानीय निगम ने मन्दिर में जीर्णोद्धार के लिए एक बड़ी धनराशि देने की घोषणा की है
(d) जिस गाँव में धार्मिक स्थल हैं, वहाँ धार्मिक अनुष्ठान करने के लिए योग्यता प्राप्त पुजारी हैं
(e) हाल ही में एक प्रसिद्ध अभिनेता मन्दिर गया था और उसने देवता के दर्शन किए

20. कथन पिछले सप्ताह अधिकारियों ने तीन अलग-अलग व्यवसाय गृहों में छापे मारे। उपरोक्त कथन का सम्भावित परिणाम निम्नलिखित में से कौन-सा हो सकता है?

[IBPS (PO) 2013]

- (a) तीन व्यवसाय गृह अपना आयकर चुकाने के मामले में नियमित चूककर्ता हैं
(b) तीन व्यवसाय गृहों में गैर-कानूनी गतिविधियों के विषय में आयकर विभाग को गुप्त सूचना मिली थी
(c) सरकार ने मामले में ध्यान देने का निश्चय किया है और एक जाँच समिति नियुक्त की है

- (d) दूसरे व्यवसाय गृहों ने अपने संस्थानों पर छापे से बचने के लिए आयकर की अपनी-अपनी सारी देय राशि को अदा करने की तत्काल कार्यवाही की
(e) इस इलाके में कई और व्यवसाय गृहों पर छापे मारने का अधिकारियों का इरादा है

21. कथन नागरिकों में जागरूकता पैदा करने के लिए स्थानीय अकादमिक निकाय द्वारा हमारे इर्द-गिर्द के पर्यावरण के संरक्षण के महत्त्व पर आयोजित सेमिनार को राज्य सरकार ने विशेष दर्जा दिया।

राज्य सरकार के निर्णय के लिए सम्भावित कारण निम्नलिखित में से कौन-सा हो सकता है?

[IBPS (PO) 2012]

- (a) केन्द्र सरकार ने, अन्य सभी मुद्दों की तुलना में पर्यावरण संरक्षण से सम्बन्धित मुद्दों को सर्वाधिक प्राथमिकता प्रदान की है
(b) अतीत में राज्य सरकार ने ऐसे सेमिनारों को विशेष दर्जा दिया था
(c) राज्य सरकार पर्यावरण के संरक्षण के उपाय लागू करने में असफल रही है
(d) स्थानीय अकादमिक निकाय ने विशेष दर्जे के लिए जबर्दस्त अपील की
(e) उपरोक्त में से कोई नहीं

22. कथन अधिकाँश कार विनिर्माताओं ने उच्च निविष्ट लागत और बढ़े हुए सरकारी शुल्क के बावजूद अपने उत्पादों की कीमत में मामूली कमी की है और अगले कुछ महीनों तक कीमतों को मौजूदा स्तर पर रखे रहने का वायदा किया है।

कार विनिर्माताओं द्वारा उपरोक्त कदम के लिए सर्वश्रेष्ठ सम्भावित कारण निम्नलिखित में से कौन-सा हो सकता है? [IBPS (PO) 2012]

- (a) कार विनिर्माता अभी तक चालू वर्ष में अपने बिक्री लक्ष्य पूरे नहीं कर पाएँ हैं

- (b) सरकार कार विनिर्माण के लिए कच्चे माल पर करों की समीक्षा करने की योजना बना रही है
(c) कार बिक्री बाजार खुशी भरे दौर से गुजर रहा है, क्योंकि पिछले कुछ समय में बिक्री की मात्रा में बहुत अधिक वृद्धि हुई और प्रतिकार लाभ भी बढ़ गया है
(d) कार खरीददार अभी भी खरीद करने में झिझक रहे हैं तथा खरीदारी को कुछ और महीनों तक स्थगित कर सकते हैं
(e) तेल विपणन कम्पनियों भावी बाजार कीमतें तय करने के लिए पेट्रोल व डीजल की कीमतों की समीक्षा करने पर सोच-विचार कर रही हैं

23. कई प्रमुख अखबारों में यह रिपोर्ट की गई है कि चालू वर्ष का मानसून अपेक्षित स्तर से कम हो सकता है, क्योंकि देश के कई भागों में अभी भी पर्याप्त वर्षा नहीं हो रही है।

[IBPS (PO) 2011]

उपरोक्त स्थिति का सम्भावित परिणाम निम्न में से कौन-सा हो सकता है?

- (a) कम वर्षा से प्रभावित क्षेत्रों के लोग शहरी क्षेत्रों को विस्थापित हो सकते हैं
(b) इन क्षेत्रों में प्रभावित सभी किसानों के लिए सरकार अनुग्रह राशि की घोषणा कर सकती है
(c) सरकार इन क्षेत्रों को सूखाग्रस्त क्षेत्र घोषित कर सकती है
(d) लोग सरकार पर दोष लगा सकते हैं और खेती के लिए पर्याप्त पानी न मिलने पर विरोध कर सकते हैं
(e) उपरोक्त में से कोई नहीं

उत्तरमाला

1. (d) 2. (b) 3. (b) 4. (a) 5. (b) 6. (b) 7. (a) 8. (d) 9. (c) 10. (d)
11. (a) 12. (c) 13. (d) 14. (d) 15. (e) 16. (c) 17. (e) 18. (a) 19. (a) 20. (d)
21. (a) 22. (a) 23. (c)

संकेत एवं हल

1. (d) कथन I और कथन II दोनों एक-दूसरे से पृथक् हैं, अर्थात् दोनों ही कथन स्वतन्त्र कारणों के प्रभाव हैं। अतः स्पष्ट है कि विकल्प (d) अभीष्ट उत्तर होगा।
2. (b) जब समाज के एक वर्ग के लोगों में स्वास्थ्य के प्रति जागरूकता बढ़ी तब ही सभी वर्गों द्वारा योगा और व्यायाम का महत्त्व स्वीकार किया गया होगा। इस प्रकार हम कह सकते हैं, कि कथन II कारण है और कथन I इसका प्रभाव है। अतः विकल्प (b) अभीष्ट उत्तर होगा।
3. (b) वायु प्रदूषण के कारण बहुत सी जानलेवा बीमारियाँ होती हैं, जैसे-अस्थमा, कैंसर, एलर्जी, खांसी आदि। इसलिए समाज के प्रत्येक व्यक्ति का नैतिक कर्तव्य बनता है कि वह अपने आसपास के वातावरण को वायु प्रदूषण से बचाएँ। अतः कथन II कारण है और कथन I उसका प्रभाव है।
4. (a) कथन I से स्पष्ट है कि गत वर्ष दिल्ली में बहुत ज्यादा वर्षा हुई, जिसके फलस्वरूप भूजल स्तर में वृद्धि हुई है। अतः कथन I कारण तथा कथन II उसका परिणाम है।
5. (b) कथन II से स्पष्ट है कि अभिभावकों द्वारा प्रदर्शन करने पर ही सरकार द्वारा फीस निर्धारित की गई है। अतः कथन II कारण तथा कथन I उसका परिणाम है।
6. (b) अगले दो दिन में शहर में एक बड़े तूफान के आने की सम्भावना है, इसलिए म्यूनिसिपल अथॉरिटी ने अगले दो दिन के लिए शहर के सभी स्कूलों को बन्द करने के लिए कहा है। अतः कथन II कारण तथा कथन I उसका प्रभाव है।
7. (a) अगले 48 घण्टों में शहरी इलाके में भारी बौछार की सम्भावना है जिसके कारण सप्ताह में होने वाला इण्टर-क्लब क्रिकेट टूर्नामेण्ट रद्द कर दिया गया है। अतः कथन I कारण तथा कथन II उसका प्रभाव है।
8. (d) यद्यपि ग्रामीण भारत में मोबाइल फोनों के प्रयोक्ताओं की संख्या बहुत है, फिर भी कम्प्यूटर और इण्टरनेट दूर का सपना है। हाल ही में बड़े पैमाने में ग्रामीण क्षेत्रों से लोग शहरी क्षेत्रों में स्थानान्तरित हुए हैं। अतः कथन I और II दोनों स्वतन्त्र कारणों के प्रभाव हैं।
9. (c) कम्पनी को पिछली तीन तिमाहियों से हानि हो रही है। इसके बाद भी कम्पनी के बहुसंख्यक शेयरधारकों ने अल्पसंख्यक शेयरधारकों के शेयरों को खरीदने का निर्णय लिया है। अतः कथन I तथा II दोनों ही स्वतन्त्र कारण हैं।
10. (d) यह सत्य है कि पिछले कुछ समय से हवा में प्रदूषण के स्तर में बहुत अधिक वृद्धि हुई है तथा यह भी सत्य है कि शाम के समय सड़कें वाहनों से ठसा-ठसा भर जाती हैं, जिससे वाहनों की गति बहुत कम हो जाती है, लेकिन दोनों ही कथन अलग-अलग हैं। अतः कथन I तथा II दोनों ही स्वतन्त्र कारणों के प्रभाव हैं।
11. (a) सरकार ने इस वर्ष के आरम्भ में चौपहिया वाहनों पर अधिक उत्पाद शुल्क लगा दिया है। पिछले आठ माह में पेट्रोल की कीमतों में बहुत वृद्धि हुई है तथा पिछले सात माह से आवास और कार ऋणों पर व्याज की दर बढ़ती जा रही है, जिसके कारण पिछले छः महीनों में चौपहिया वाहनों की बिक्री में पिछले वर्ष इसी अवधि में बेचे गए चौपहिया वाहनों की संख्या की तुलना में बहुत कमी आई है। अतः दी गई घटना का सम्भावित कारण तीनों कथन I, II और III हो सकते हैं।
12. (c) भारत में कम होते लिंग अनुपात के लिए सरकार को उन दम्पतियों के लिए महत्त्वपूर्ण प्रोत्साहन योजना की घोषणा करनी चाहिए, जिनकी कम-से-कम एक पुत्री है। इसके अतिरिक्त सरकार को महिला भ्रूण हत्या के खिलाफ जागृति उत्पन्न करने के लिए राष्ट्रव्यापी अभियान चलाना चाहिए। अतः कथन II व III प्रभावी उपाय हैं।
13. (d) स्कूल प्राधिकरण द्वारा चालू अकादमिक सत्र में ट्यूशन फीस में बहुत अधिक वृद्धि होने से सम्भव है कि मौजूदा छात्रों के माता-पिता स्कूल प्राधिकरण द्वारा फीस से वृद्धि को वापस लिए जाने के आदेश देने के लिए सरकार से सम्पर्क करें। अतः विकल्प (d) सही उत्तर है।
14. (d) राज्य की सभी प्रमुख नदियाँ पिछले कुछ हफ्तों से खतरे के निशान से बहुत ऊपर बह रही हैं, जिसके कारण नदी के तटों के नजदीक बसें बहुत-से गाँव डूब गए, जिससे निवासियों को भागना पड़ा। साथ-ही-साथ सरकार ने सारे राज्य को भारी बाढ़ की चेतावनी दे दी है तथा नदी तटों के निकट रहने वाले सभी प्रभावित ग्रामवासियों को वैकल्पिक आश्रय देने का निर्णय लिया है। अतः सभी कथन I, II और III दिए गए कारण के सम्भावित परिणाम हैं।
15. (e) दिए गए सभी सम्भावित कारणों से यह परिणाम नहीं निकलता है कि कुछ हफ्तों से आवश्यक वस्तुओं की कीमतें लगातार बढ़ रही हैं। अतः दिए गए परिणाम का सम्भावित कारण विकल्पों में नहीं दिया गया है।
16. (c) दिए गए परिणाम का सम्भावित कारण यह हो सकता है कि विभाग ने यह जाना कि कई अस्पताल संरचना सम्बन्धी कमी बताकर बीमारों को खारिज कर रहे थे।
17. (e) कॉलेज को मान्यता मिल गई है तथा उसे मानित विश्वविद्यालय का दर्जा भी प्राप्त हो गया है, जिसके कारण छात्रों के बीच कॉलेज की प्रतिष्ठा में सुधार हुआ है।
18. (a) किसानों की भूमि अर्जन के बदले सरकार द्वारा उनके लिए मुआवजे का लिखित प्रमाण माँगने का कारण यह है कि पहले की ऐसी नीतियों में किसान अपनी भूमि के लिए अपर्याप्त मुआवजे का विरोध नहीं कर सकते थे।
19. (a) एक संरचना इन्जीनियर, एक महीना पहले मन्दिर आया था और उसने इस ढाँचे को असुरक्षित घोषित कर दिया था, जिसके कारण मन्दिर में आने वाले भक्तों की संख्या में कमी हो गई तथा मन्दिर में वीरानी छा गई। अतः विकल्प (a) सही उत्तर है।
20. (d) पिछले सप्ताह में अधिकारियों ने तीन अलग-अलग व्यवसाय गृहों में छापे मारे, जिसके फलस्वरूप दूसरे व्यवसाय गृहों ने अपने संस्थानों पर छापे से बचने के लिए आयकर की अपनी-अपनी सारी देय राशि को अदा करने की तत्काल कार्यवाही कर दी। अतः विकल्प (d) सही उत्तर है।
21. (a) नागरिकों में जागरूकता पैदा करने के लिए स्थानीय निकाय द्वारा हमारे इर्द-गिर्द के पर्यावरण संरक्षण के महत्त्व पर आयोजित सेमिनार को राज्य सरकार ने विशेष दर्जा दिया, जिसके कारण केन्द्र सरकार ने, अन्य सभी मुद्दों की तुलना में पर्यावरण संरक्षण से सम्बन्धित मुद्दों को प्राथमिकता प्रदान की है। अतः विकल्प (a) सही उत्तर है।
22. (a) कार विनिर्माता चालू वर्ष में अभी तक अपने बिक्री लक्ष्य पूरे नहीं कर सके हैं, जिसके कारण अधिकांश कार विनिर्माताओं ने उच्च निविष्ट लागत और बढ़े हुए सरकारी शुल्क के बावजूद अपने उत्पादों की कीमत थोड़ी कम की है तथा अगले कुछ महीनों तक कीमतों को मौजूदा स्तर पर रखे रहने का वायदा किया है। अतः विकल्प (a) सही उत्तर है।
23. (c) अखबारों की रिपोर्ट से स्पष्ट है कि चालू वर्ष का मानसून अपेक्षित स्तर से कम हो सकता है क्योंकि देश के कई भागों में अभी भी पर्याप्त वर्षा नहीं हो रही है, जिसके कारण सरकार इन क्षेत्रों को सूखाग्रस्त क्षेत्र घोषित कर सकती है।